

5th November 1965]

(இ) அவர்களுள் உபகாரச் சம்பளம் கொடுக்கப்பட்டவர்கள் எத்தனை பேர்?

கனம் திரு. பூ. கக்கன் : (அ) & (இ) சபைமுன் ஓர் அறிக்கை வைக்கப்பட்டுள்ளது.

* 296 கேள்வி.—திரு. இரா. நாராயணன் : கனம் உள்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா :—

(அ) தாசில்தார் இல்லாத இடங்களில் டெப்டி தாசில்தார்களிடம் பள்ளிப் பிள்ளைகளுக்கு வழங்கும் உதவித் தொகைக்கான சான்றிதழ்கள் வழங்கும் விண்ணப்பத் தாள்களில் கையெழுத்து வாங்கி வரலாம் என்று உத்திரவு இட அரசாங்கத்திற்கு உத்தேசம் உண்டா?

(இ) ஆம் எனில், அதன் விவரம் என்ன?

கனம் திரு. பூ. கக்கன் : (அ) ஹரிஜன நலத்துறை வழங்கும் உதவிச் சம்பளங்களுக்காக விண்ணப்பித்துக் கொள்கிற மாணவர்களுக்கு வகுப்புச் சான்றிதழ்களையும் வருமானச் சான்றிதழ்களையும் வழங்கும் அதிகாரம் துணைத் தாசில்தார்களுக்கு ஏற்கனவே அளிக்கப்பட்டிருக்கிறது.

(இ) இக் கேள்விக்கு இடமில்லை.

திரு. இராம. அரங்கண்ணல் : ஸார், பொதுவாக இதைப் போன்ற உபகாரச் சம்பளங்கள் கொடுப்பதற்கு 'அரிஜன்' என்ற சர்ட்டிபிகேட் வேண்டும் என்று கோரப்படுகிறது. இந்த ஆண்டில் சப்-காஸ்ட் குறிக்கப்படவேண்டும் என்று சொல்லி, ஏராளமான விண்ணப்பங்கள் திருப்பி அனுப்பப்பட்டிருக்கின்றன. ஆகவே, இந்த முறையை திருத்தி அமைப்பதற்கு சர்க்கார் முன் வருமா?

கனம் திரு. பூ. கக்கன் : கான்ஸ்டிடியூஷன் பிரகாரம் சப்-காஸ்ட் குறிக்கவேண்டும் என்றிருக்கிறது. ஆகவே, அதை தெரிவித்தால் நல்லது என்றுதான் இவ்விதம் சேர்க்கப்பட்டிருக்கிறது.

திரு. ம. கமலநாதன் : இந்த உதவித் தொகை பெறுவதற்கான சான்றிதழ்கள் கொடுக்கும்போது, சட்டசபை உறுப்பினர்களிடமிருந்தும், பாராளுமன்ற உறுப்பினர்களிடமிருந்தும் சர்ட்டிபிகேட் பெறும்போது ஸீல் போடவேண்டும் என்று வற்புறுத்தப்படுகிறது. எங்களுக்கென்று தனியாக ஸீல் எதுவுமில்லை. இவ்விதம் ஸீல் இல்லை என்ற காரணத்திற்காக விண்ணப்பங்கள் நிராகரிக்கப்பட்டிருக்கின்றன என்பது உண்மையா?

கனம் திரு. பூ. கக்கன் : ஸீல் வைத்துக்கொள்வது எப்போதும் நல்லது. இல்லையென்றால் சில தவறுகள் ஏற்படலாம். சட்டசபை அங்கத்தினர்களுக்கும் பாராளுமன்ற உறுப்பினர்களுக்கும் தனியாக லெட்டர் பேப்பர் கொடுக்கப்படுகிறது. ஆகவே அதில் ஸீல் வைத்துக்கொடுப்பது மிகவும் நல்லது.

[15th November 1965]

திரு. செ. மாதவன் : ஸார், சாதாரணமாக வகுப்பு சான்றிதழ் தாசில்தார்களும் டெப்யூடி தாசில்தார்களும் கொடுக்கிறார்கள். ஏந்தேந்த மாவட்டத்தில் என்னென்ன ஜாதிகள் இருக்கின்றன என்பது ஒவ்வொரு ஆண்டும் குழப்பமாக இருக்கின்றது. இதன் காரணமாக சான்றிதழ்கள் கொடுப்பதில் பல கஷ்டங்கள் ஏற்படுகின்றன என்று சொல்லுகிறார்கள். இது அரசாங்கத்தின் கவனத்திற்கு கொண்டுவரப்பட்டிருக்கிறதா? அப்படியென்றால் இதைத் தவிர்ப்பதற்கு ஏதாவது சுற்றறிக்கை அனுப்பப்பட்டிருக்கிறதா?

கனம் திரு. பூ. கக்கன் : இதில் பெரிய கஷ்டங்கள் ஒன்றும் இருப்பதாகத் தெரியவில்லை. தாசில்தாருக்குத் தெரியவில்லை என்றால் அந்தந்தப் பகுதிகளில் இருக்கின்ற சட்டசபை அங்கத்தினர்களுக்கு இந்த விவரங்கள் தெரியும், பஞ்சாயத்து யூனியன் சேர்மனுக்குத் தெரியும். ஆகவே, இதில் கஷ்டம் ஒன்றும் இருப்பதற்கு வழியில்லை.

புலவர் கா. கோவிந்தன் : இந்த சான்றிதழ்கள் வழங்கும் படியான நிலையில், அரிஜன மக்களுக்கு மட்டும் சான்றிதழ்கள் கொடுக்கக்கூடிய உரிமைதான் சட்டசபை உறுப்பினர்களுக்கும் பாராளுமன்ற உறுப்பினர்களுக்கும் கொடுக்கப்பட்டிருக்கிறது. பிற்பட்ட மானவர்களுக்கு சான்றிதழ்கள் கொடுக்கக்கூடிய உரிமையை பாராளுமன்ற உறுப்பினர்களுக்கும், சட்டசபை உறுப்பினர்களுக்கும் அரசாங்கம் தடை செய்திருக்கிறது. இதற்குக் காரணம் என்ன?

கனம் திரு. பூ. கக்கன் : இதற்குத் தனியாகக் கேள்வி வேண்டும்.

திரு. ம. கமலநாதன் : சட்டசபை உறுப்பினர்களுக்கு என்று தனியாக பிரஸ்கிரைப்ட் ஸீல் ஏதாவது வகுத்து அளிக்கப்படுமா?

கனம் திரு. பூ. கக்கன் : இந்த ஸீல் செய்வதற்கு 10 ஆயிரம் ரூபாயோ 20 ஆயிரம் ரூபாயோ தேவைப்படாது. மேம்பர்களாகவே சிறிய அளவில் செய்து வைத்துக்கொள்ளலாம்.

திரு. இரா. நாராயணன் : டெப்யூடி தாசில்தார்களுக்கு வகுப்பு சான்றிதழ்கள் கொடுக்கக்கூடிய அதிகாரம் கொடுக்கப்பட்டிருக்கிறது. அப்படியிருக்கும்போது, இந்த சான்றிதழ்கள் பெறுவதற்காக மானவர்கள் மூன்று நாட்கள், நான்கு நாட்கள் காத்து நிற்க வேண்டியிருக்கிறது. காரணம், டெப்யூடி தாசில்தார், இந்த சான்றிதழ்களை தாசில்தார் பார்வையிட்ட பின்னால்தான் கொடுக்கிறார்கள். இதனால் காலதாமதம் ஏற்படுகிறது, இதைத் தவிர்க்க அரசாங்கம் என்ன நடவடிக்கை எடுத்திருக்கிறது?

கனம் திரு. பூ. கக்கன் : இதற்காக காலதாமதம் ஆகக்கூடாது என்று கலெக்டர்களுக்கு உத்தரவு அனுப்பப்பட்டிருக்கிறது இல்லிஷ்யத்தில் காலதாமதம் ஆகக்கூடாது என்பதுதான் அரசாங்கத்தின் கொள்கை.